

វាយឡើងវិញជាភាសាខ្មែរពីឯកសារផ្លូវការ

រាជរដ្ឋាភិបាលកម្ពុជា

បទបញ្ជា/៣០ បប/២៥ ធ្នូ ១៩៩៧/

ស្តីពី ការគ្រប់គ្រងទ្រព្យសម្បត្តិរដ្ឋ

ចំពោះ

- ឯកឧត្តម ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រីគ្រប់ក្រសួង
- ឯកឧត្តម រដ្ឋលេខាធិការគ្រប់ក្រសួង គ្រប់រដ្ឋលេខាធិការដ្ឋាន
- ឯកឧត្តម ប្រធានគ្រប់ស្ថាប័ន
- ឯកឧត្តមតំណាងប្រតិភូរាជរដ្ឋាភិបាល និងអភិបាលគ្រប់ខេត្ត-ក្រុង
- ដោយច្បាប់ស្តីពីការគ្រប់គ្រងទ្រព្យសម្បត្តិរដ្ឋកំពុងតែត្រូវបានរៀបចំ និងកែសម្រួលឡើងវិញ ដើម្បីដាក់ ជូនសភាអនុម័តនាពេលខាងមុខ
- ដោយពិនិត្យឃើញមានការអនុវត្តខុសឆ្គងខ្លះក្នុងការគ្រប់គ្រង និង ចាត់ចែងលើទ្រព្យសម្បត្តិរដ្ឋដែល ស្ថិតនៅក្រោមការគ្រប់គ្រងរបស់ បណ្តា ក្រសួង-ស្ថាប័ន និងខេត្ត-ក្រុង

រាជរដ្ឋាភិបាលនៃព្រះរាជាណាចក្រកម្ពុជាដាក់ចេញនូវបទបញ្ជានេះ សំរាប់អនុវត្តចំពោះមុខរបួសដល់ ច្បាប់ស្តីពីការគ្រប់គ្រងទ្រព្យសម្បត្តិរដ្ឋ ត្រូវបានប្រកាសឱ្យប្រើជាផ្លូវការ ។

១- ការប្រគល់ និងការគ្រប់គ្រងទ្រព្យសម្បត្តិរដ្ឋ

រាល់ទ្រព្យសម្បត្តិរដ្ឋទាំងឡាយដែលកំពុងស្ថិតនៅក្រោមការគ្រប់គ្រង ថែរក្សា និងប្រើប្រាស់របស់ក្រសួង ខេត្ត-ក្រុង សហគ្រាសសាធារណៈ ឬស្ថាប័នផ្សេងៗ ដែលហៅថាអាជ្ញាធរកាន់កាប់ទ្រព្យសម្បត្តិរដ្ឋ គឺជាកម្មសិទ្ធិរបស់រដ្ឋ។ រដ្ឋប្រគល់តែសិទ្ធិប្រើប្រាស់ គ្រប់គ្រង និងថែរក្សាតែ ប៉ុណ្ណោះ ហើយសិទ្ធិនេះអាចហួតយកវិញពេលណាក៏បាន។ អាជ្ញាធរកាន់កាប់ទ្រព្យសម្បត្តិរដ្ឋ គ្មានសិទ្ធិប្រគល់កម្មសិទ្ធិ លក់ ជួល ផ្ទេរ ដោយ មិនគោរពតាមបែបបទដូចមានចែងក្នុងបទបញ្ជា នេះឡើយ ។

២- ការធ្វើសារពើភ័ណ្ឌនៃទ្រព្យសម្បត្តិរដ្ឋ

ក្រសួងសេដ្ឋកិច្ច និងហិរញ្ញវត្ថុ ទទួលខុសត្រូវធ្វើឱ្យបានសម្រេចនូវបញ្ជីសារពើភ័ណ្ឌប្រចាំឆ្នាំនៃទ្រព្យសម្បត្តិរដ្ឋឱ្យបានត្រឹមត្រូវ។ បញ្ជីសារពើភ័ណ្ឌ នេះ ត្រូវមានជាអាទិ៍ ការកត់សំគាល់ឈ្មោះអាជ្ញាធរកាន់កាប់ទ្រព្យសម្បត្តិរដ្ឋ ប្រភេទ និងលក្ខណៈសំខាន់ៗ ព្រមទាំងទីតាំងភូមិសាស្ត្រនៃ ទ្រព្យសម្បត្តិទាំងនោះ ។

អាជ្ញាធរកាន់កាប់ទ្រព្យសម្បត្តិរដ្ឋ ត្រូវសហការធ្វើឱ្យបានសម្រេចនូវបញ្ជីសារពើភ័ណ្ឌនេះ ហើយត្រូវស្រង់បញ្ជីទ្រព្យសម្បត្តិទាំងនោះ តាមគំរូដែល ក្រសួងសេដ្ឋកិច្ចនិងហិរញ្ញវត្ថុ បញ្ជូនមកឱ្យ ។

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ត្រូវធ្វើបញ្ជីសារពើភ័ណ្ឌប្រចាំឆ្នាំរបស់អាជ្ញាធរកាន់កាប់ទ្រព្យសម្បត្តិរដ្ឋជូនទីស្តីការគណៈរដ្ឋមន្ត្រីដើម្បី ពិនិត្យ និងបញ្ជាក់ ។

៣- ការលក់ទ្រព្យសម្បត្តិរដ្ឋ

ការលក់ ជួល ដោះដូរ ត្រូវហាមដាច់ខាតចំពោះចលនទ្រព្យ និងអចលនទ្រព្យ ដែលមានលក្ខណៈ ជាបេតិកភ័ណ្ឌវប្បធម៌ជាតិ ហើយដែលបាន ទទួល ការការពារដោយព្រះរាជក្រមលេខ ០១៩៦/២៦ ចុះ ថ្ងៃទី២៥ ខែមករា ឆ្នាំ១៩៩៦ ស្តីពីកិច្ចការពារបេតិកភ័ណ្ឌវប្បធម៌ ។

វាយឡើងវិញជាភាសាខ្មែរពីឯកសារផ្លូវការ

ដោយរក្សាទុកនូវបទប្បញ្ញត្តិខាងដើម ការលក់ទ្រព្យសម្បត្តិរដ្ឋនឹងអាចធ្វើបានតែលក់ខ្លួនឯងមានកំណត់ ខាងក្រោមនេះ ៖

៣.១- ការអនុញ្ញាតឱ្យលក់

១/ការលក់ អចលនទ្រព្យ ត្រូវអនុញ្ញាតដោយសេចក្តីសម្រេចរបស់ ៖

- នាយករដ្ឋមន្ត្រី តាមសំណើររបស់ក្រសួងសេដ្ឋកិច្ច និងហិរញ្ញវត្ថុនិងអាជ្ញាធរកាន់កាប់ទ្រព្យសម្បត្តិរដ្ឋ ឬទីស្តីការគណៈរដ្ឋមន្ត្រីចំពោះការលក់ទ្រព្យសម្បត្តិរដ្ឋដែលមានតម្លៃទាបជាងឬស្មើ ១.០០០ លាន រៀល ។
- គណៈរដ្ឋមន្ត្រី តាមសំណើររបស់ក្រសួងសេដ្ឋកិច្ចនិងហិរញ្ញវត្ថុ និងអាជ្ញាធរកាន់កាប់ទ្រព្យសម្បត្តិរដ្ឋ ឬទីស្តីការគណៈរដ្ឋមន្ត្រី ចំពោះការលក់ទ្រព្យសម្បត្តិរដ្ឋដែលមានតម្លៃ លើសពី ១.០០០ លានរៀល ។

២/ការលក់ចលនទ្រព្យ ត្រូវបានស្នើឡើងដោយអាជ្ញាធរកាន់កាប់ទ្រព្យសម្បត្តិរដ្ឋនេះ ហើយអនុវត្តទៅតាមការកំណត់របស់ក្រសួងសេដ្ឋកិច្ច និងហិរញ្ញវត្ថុ ។

៣.២- បែបបទនៃការលក់

ការលក់ទ្រព្យសម្បត្តិរដ្ឋ ត្រូវប្រព្រឹត្តទៅតាមនីតិវិធីដូចខាងក្រោម ៖

១/ការដេញថ្លៃនេះ អាចនឹងចាត់ចែងតាមទម្រង់ ៖

- ដេញថ្លៃជាលក្ខណៈអន្តរជាតិ ឬលក្ខណៈជាតិ ដោយចំហរ
- ការពិគ្រោះថ្លៃជាលក្ខណៈអន្តរជាតិ ឬលក្ខណៈជាតិ
- ការដេញថ្លៃលក់ជាសាធារណៈដោយផ្ទាល់មាត់ ។

២/ការលក់អាចប្រព្រឹត្តតាមវិធីចរចាដោយមិនបាច់ដេញថ្លៃ ចំពោះករណីដូចតទៅ ៖

- ការដេញថ្លៃជាសាធារណៈពុំបានលទ្ធផល
- ទ្រព្យនេះជាវត្ថុចាំបាច់ ដើម្បីបំពេញបេសកកម្មណាមួយជាសេវាសាធារណៈ ឬដើម្បីបំរើផលប្រយោជន៍រួម ។
- ការលក់ទ្រព្យសម្បត្តិនេះ ជាលក្ខខណ្ឌចាំបាច់តំរូវឱ្យអ្នកទិញទទួលទិញយក ។
- លក្ខណៈពិសេសនៃទ្រព្យសម្បត្តិនេះ តំរូវឱ្យអ្នកទទួលទិញមានគុណសម្បត្តិសមស្របតាមលក្ខណៈពិសេសនេះ ។
- ចំនួនទឹកប្រាក់នៃការលក់នេះ មិនលើសពីទឹកប្រាក់ដែលបានកំណត់ដោយសេចក្តីសម្រេចរបស់រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ។

៣/ក្រសួងសេដ្ឋកិច្ចនិងហិរញ្ញវត្ថុត្រូវរៀបចំបែបបទនិងបទបញ្ជាផ្សេងៗនៃការដាក់ឱ្យអនុវត្តការដេញថ្លៃ

៤/ក្រសួងសេដ្ឋកិច្ច និងហិរញ្ញវត្ថុ និងអាជ្ញាធរកាន់កាប់ទ្រព្យសម្បត្តិរដ្ឋ ឬគណៈកម្មការចំពោះកិច្ចមាន ភារកិច្ចរួមគ្នាចាត់ចែងការដេញថ្លៃអចលនទ្រព្យនេះ ។

៥/អាជ្ញាធរកាន់កាប់ទ្រព្យសម្បត្តិរដ្ឋ មានភារៈចាត់ចែងការដេញថ្លៃលក់ចលនទ្រព្យ ។

៦/ឯកសារនៃការដេញថ្លៃ ត្រូវរៀបចំដោយអាជ្ញាធរកាន់កាប់ទ្រព្យសម្បត្តិរដ្ឋ ហើយត្រូវបានទទួលការយល់ព្រមពីក្រសួងសេដ្ឋកិច្ច និងហិរញ្ញវត្ថុ ។ ការបើកលទ្ធផលដេញថ្លៃ និងការវាយតម្លៃ ត្រូវធ្វើឡើងដោយគណៈកម្មការមួយ ដែលតែងតាំងដោយអាជ្ញាធរកាន់កាប់ទ្រព្យសម្បត្តិរដ្ឋនោះ ហើយត្រូវមាន តំណាងរបស់ក្រសួងសេដ្ឋកិច្ច និងហិរញ្ញវត្ថុនិងទីស្តីការគណៈរដ្ឋមន្ត្រីចូលរួម ។

៣.៣- ទម្រង់បែបបទនៃការលក់

វាយឡើងវិញជាភាសាខ្មែរពីឯកសារផ្លូវការ

លិខិតលក់អចលនទ្រព្យ ត្រូវចុះហត្ថលេខាដោយអាជ្ញាធរកាន់កាប់ទ្រព្យសម្បត្តិរដ្ឋ ដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និង ដោយរដ្ឋមន្ត្រីផ្សេងទៀតដែលមានបទប្បញ្ញត្តិ និងលិខិតបទដ្ឋាន ប្រគល់សិទ្ធិពីរាជរដ្ឋាភិបាលឱ្យចុះហត្ថលេខាលើលិខិតលក់នេះដែរ ។ អ្នកទទួលទិញត្រូវយកលិខិតនេះ ទៅអង្គភាពពាក់ព័ន្ធដើម្បីធ្វើកម្មសិទ្ធិ ។ សោហ៊ុយទាំងអស់ជាបន្ទុករបស់អ្នកទទួលទិញ ។

លិខិតនៃការលក់ចលនទ្រព្យ ដែលមានក្នុងបញ្ជីអនុញ្ញាតពីក្រសួងសេដ្ឋកិច្ច និងហិរញ្ញវត្ថុ ត្រូវចុះហត្ថលេខាដោយអាជ្ញាធរកាន់កាប់ទ្រព្យសម្បត្តិរដ្ឋ និងត្រូវជូនព័ត៌មានពីការលក់នេះ ទៅក្រសួងសេដ្ឋកិច្ច និងហិរញ្ញវត្ថុ ។

លិខិតណាដែលមិនឆ្លើយតបទៅនឹងនីតិវិធីដូចមានចែងខាងលើ ក្រោយបទបញ្ជានេះចូលជាធរមាន ត្រូវចាត់ទុកជាមោឃៈ ។

៣.៤- ចំណូលបានមកពីការលក់

ចំណូលនៃការលក់ទ្រព្យសម្បត្តិរដ្ឋ ត្រូវចាត់ទុកជាចំណូលថវិការដ្ឋក្នុងខ្ទង់ចំណូលជាមូលធន ។

ការជំរះបញ្ជី និងការប្រមូលចំណូលបានមកពីការលក់នេះ ត្រូវអនុវត្តតាមបទប្បញ្ញត្តិដែលមានចែងក្នុង ច្បាប់ហិរញ្ញវត្ថុ និងប្រព័ន្ធថវិការបស់រដ្ឋមានន័យថា ចំណូលត្រូវបង់ចូលគណនីរបស់រាជធានី ។

៤- ឯកជនភារូបនីយកម្ម

ការលក់ សម្បទាន ឬការជួលសហគ្រាសសាធារណៈក្នុងក្របខ័ណ្ឌឯកជនភារូបនីយកម្ម ត្រូវប្រព្រឹត្តទៅស្របតាមបទប្បញ្ញត្តិនៃជំពូក៤ នៃព្រះរាជក្រមលេខៈ ១១ សស៩៤ ចុះថ្ងៃទី៣១ ខែធ្នូ ឆ្នាំ១៩៩៤ ស្តីពីច្បាប់ហិរញ្ញវត្ថុសម្រាប់ការគ្រប់គ្រងឆ្នាំ១៩៩៥ ព្រមទាំងបទប្បញ្ញត្តិដទៃទៀត ស្តីពីការអនុវត្តព្រះរាជក្រមនេះ ។

អាជ្ញាធរកាន់កាប់ទ្រព្យសម្បត្តិរដ្ឋ ត្រូវតែគោរពតាមនីតិវិធីដែលកំណត់ដោយបទប្បញ្ញត្តិខាងលើ ។

៥- ការប្រើប្រាស់ ការកាន់កាប់ និងការធ្វើអាជីវកម្មឯកជននៃទ្រព្យសម្បត្តិរដ្ឋ

៥.១- សម្បទានសំរាប់សេវាសាធារណៈ ឬសម្បទានសំរាប់សាធារណការ

សម្បទានិកសេវាសាធារណៈ ឬសម្បទានិកសាធារណការអាចទទួលសិទ្ធិប្រើប្រាស់កាន់កាប់ និងធ្វើអាជីវកម្មទ្រព្យសម្បត្តិរដ្ឋ ។

សិទ្ធិនេះកើតចេញពីកិច្ចសន្យាផ្តល់សម្បទាន ឬលិខិតគតិយុត្តិធម៌ដោយឡែក ។ កិច្ចសន្យា ឬលិខិតគតិយុត្តិធម៌នេះ ត្រូវមានការអនុម័តយល់ព្រមពីអាជ្ញាធរកាន់កាប់ទ្រព្យសម្បត្តិរដ្ឋ និងពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

ពេលចប់សម្បទានទ្រព្យសម្បត្តិរដ្ឋដែលពាក់ព័ន្ធ ត្រូវប្រគល់ត្រឡប់ជូនរដ្ឋវិញ ។

៥.២- ការអនុញ្ញាតឱ្យប្រើប្រាស់ ឬកាន់កាប់ជាអាជីវកម្ម ឬមិនអាជីវកម្ម

អាជ្ញាធរកាន់កាប់ទ្រព្យសម្បត្តិរដ្ឋអាចអនុញ្ញាតឱ្យគិតកំរៃ ឬពុំគិតកំរៃពីតតិយជនណាដែលយកទ្រព្យសម្បត្តិនោះទៅធ្វើអាជីវកម្ម ឬមិនធ្វើអាជីវកម្ម ។ តែការអនុញ្ញាតទាំងនេះ ត្រូវគោរពតាមបទប្បញ្ញត្តិ ឬបទបញ្ជាទាំងឡាយពាក់ព័ន្ធនឹងកម្មវត្ថុនេះ ។

ប្រការខាងលើនេះត្រូវអនុវត្តចំពោះ :

- សិទ្ធិប្រើប្រាស់ផ្លូវ ស្ពាន ចំណត
- អាករដែលបានមកពីអ្នកប្រកបមុខរបរ (អ្នកដឹកជញ្ជូនជាសាធារណៈ អ្នកលក់ដូរចល័ត ។ល ។)
- អនុញ្ញាតឱ្យប្រើប្រាស់លើផ្លូវសាធារណៈ និងអ្វីដែលចំណុះឱ្យផ្លូវទាំងនោះ ដែលបានយល់ព្រមឱ្យប្រើប្រាស់ជាឯកជន : ការសង់តូបលក់ដូរ ឬស្ថានីយសេវាកម្ម ការតាំងផ្លាកផ្សព្វផ្សាយដំណឹង ។ល ។

ការអនុញ្ញាតនេះ ត្រូវចែងនៅក្នុងសៀវភៅបន្ទុក និងត្រូវបង់ពន្ធអាករផង ។

វាយឡើងវិញជាភាសាខ្មែរពីឯកសារផ្លូវការ

ដោយមានការយល់ព្រមពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ពន្ធអាករត្រូវបានអាជ្ញាធរកាន់កាប់ទ្រព្យសម្បត្តិរដ្ឋប្រមូលដោយផ្ទាល់ ប្រសិនបើអាជ្ញាធរនោះមានស្វ័យភាពចរិកា។ ក្នុងករណីផ្ទុយពីនេះ ពន្ធអាករនោះត្រូវបង់ចូលថវិការដ្ឋ។

៥.៣- ការអនុញ្ញាតឱ្យជួល ឬសម្បទាន

ក- ការអនុញ្ញាតឱ្យជួល ឬសម្បទាន

- ការជួល ឬសម្បទាន អាជីវកម្មព្រៃឈើ រឺ អាកាសយានដ្ឋាន កំពង់ផែ បណ្តាញទូរគមនាគមន៍ អយ្យុយយាន និងសម្បទានដី ត្រូវមានគោលការណ៍ពីរ :

- នាយករដ្ឋមន្ត្រី តាមសំណើរូបរបស់ក្រសួងសេដ្ឋកិច្ច និងហិរញ្ញវត្ថុ និងអាជ្ញាធរកាន់កាប់ទ្រព្យសម្បត្តិរដ្ឋ ឬទីស្តីការគណៈរដ្ឋមន្ត្រី ចំពោះការជួលអចលនទ្រព្យដែលមានតំលៃប្រចាំឆ្នាំទាបជាងឬស្មើនឹង ៣០០ លានរៀល
- គណៈរដ្ឋមន្ត្រី តាមសំណើរូបរបស់ក្រសួងសេដ្ឋកិច្ច និងហិរញ្ញវត្ថុ និង អាជ្ញាធរកាន់កាប់ទ្រព្យសម្បត្តិរដ្ឋ ឬទីស្តីការគណៈរដ្ឋមន្ត្រី ចំពោះការជួលអចលនទ្រព្យដែលមានតំលៃប្រចាំឆ្នាំខ្ពស់ជាង ៣០០ លានរៀល ។

- ការជួល ឬសម្បទានផ្សេងៗទៀត ហើយជាអាទិ៍ការជួលឬសម្បទានដែលទាក់ទងទៅនឹងអាជីវកម្មឡឥដ្ឋនេសាទ កំពង់ចំរង ផ្សារសាធារណៈ ចំណតរថយន្ត ។ល។ ត្រូវមានសេចក្តីសម្រេចរបស់ក្រសួង សេដ្ឋកិច្ច និងហិរញ្ញវត្ថុ ។

ប្រការទាំងឡាយដូចមានចែងខាងលើនេះ មិនមានអានុភាពលើបទប្បញ្ញត្តិនៃអនុក្រឹត្យ ឬលើសេចក្តីសម្រេចណាមួយ ដែលចែងអំពីភារកិច្ចរបស់គណៈកម្មការចំពោះកិច្ចនានា ដែលតែងតាំងដោយរាជរដ្ឋាភិបាល ។ ក៏ប៉ុន្តែ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ត្រូវតែចូលរួមក្នុងគ្រប់ករណីនៃការសម្រេចជួល ឬ សម្បទាននេះ ។

ខ- បែបបទនៃការជួល ឬសម្បទាន

សម្បទាន ឬការដាក់ឱ្យជួលទ្រព្យសម្បត្តិរដ្ឋ ត្រូវធ្វើឡើងតាមរយៈការដេញថ្លៃ ។

១- ការដេញថ្លៃនេះ អាចនឹងចាត់ចែងតាមទំរង់ :

- ដេញថ្លៃជាលក្ខណៈអន្តរជាតិ ឬលក្ខណៈជាតិដោយចំហ
- ការពិគ្រោះជាលក្ខណៈអន្តរជាតិ ឬលក្ខណៈជាតិ
- ការដេញថ្លៃជាសាធារណៈដោយផ្ទាល់មាត់

២- សម្បទាន ឬការជួលអាចប្រព្រឹត្តតាមវិធីចរចាដោយមិនបាច់ដេញថ្លៃ ចំពោះករណីណាមួយដូចតទៅ :

- ការដេញថ្លៃជាសាធារណៈពុំបានលទ្ធផល ។
- ទ្រព្យនេះជាវត្ថុចាំបាច់ដើម្បីបំពេញបេសកកម្មណាមួយជាសេវាសាធារណៈ ឬដើម្បីបំរើផលប្រយោជន៍រួម ។
- ការជួលទ្រព្យសម្បត្តិនេះជាលក្ខខណ្ឌចាំបាច់តំរូវឱ្យអ្នកជួល ឬសម្បទានិកទទួលយក ។
- លក្ខណៈពិសេសនៃទ្រព្យសម្បត្តិនេះ តំរូវឱ្យអ្នកទទួលជួល ឬសម្បទានមានគុណសម្បត្តិសមស្របតាម នឹងលក្ខណៈពិសេសនេះ ។
- ចំនួនទឹកប្រាក់កំរៃ ឬថ្លៃជួលមិនលើសពីទឹកប្រាក់ដែលបានកំណត់ដោយសេចក្តីសម្រេចរបស់រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ។

៣- ក្រសួងសេដ្ឋកិច្ច និងហិរញ្ញវត្ថុ ត្រូវរៀបចំបែបបទនិងបទបញ្ជាផ្សេងៗនៃការដេញថ្លៃ ។

៤- អាជ្ញាធរកាន់កាប់ទ្រព្យសម្បត្តិរដ្ឋមានភារកិច្ចចាត់ចែងការដេញថ្លៃ ។ ឯកសារដេញថ្លៃត្រូវរៀបចំ ដោយអាជ្ញាធរកាន់កាប់ទ្រព្យសម្បត្តិរដ្ឋ ហើយត្រូវបានយល់ព្រមពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។ ការបើកលទ្ធផលដេញថ្លៃ និង ការវាយតំលៃ ត្រូវប្រតិបត្តិដោយ

វាយឡើងវិញជាភាសាខ្មែរពីឯកសារផ្លូវការ

គណៈកម្មការមួយដែលតែងតាំង ដោយអាជ្ញាធរកាន់កាប់ទ្រព្យសម្បត្តិរដ្ឋ ហើយត្រូវមានតំណាងរបស់ក្រសួងសេដ្ឋកិច្ច និងហិរញ្ញវត្ថុ និងតំណាង ទីស្តីការគណៈរដ្ឋមន្ត្រីចូលរួម ។

គ- លិខិតនៃការជួល ឬសម្បទាន

លិខិតនៃការជួល ឬសម្បទានអចលនទ្រព្យរបស់រដ្ឋត្រូវចុះហត្ថលេខាដោយអាជ្ញាធរកាន់កាប់ទ្រព្យសម្បត្តិរដ្ឋ និងដោយរដ្ឋមន្ត្រីផ្សេងទៀត ដែលមានបទប្បញ្ញត្តិ និងលិខិតបទដ្ឋានប្រគល់សិទ្ធិពីរាជរដ្ឋាភិបាលឱ្យចុះហត្ថលេខាលើលិខិតនៃការជួល ឬសម្បទានអចលនទ្រព្យនេះដែរ ហើយ ត្រូវបញ្ជាក់ពីរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ។

លិខិតនៃការជួល ឬសម្បទានអចលនទ្រព្យរបស់រដ្ឋ ដែលមានក្នុងបញ្ជីអនុញ្ញាតពីក្រសួងសេដ្ឋកិច្ច និង ហិរញ្ញវត្ថុ ត្រូវចុះហត្ថលេខាដោយអាជ្ញាធរ កាន់កាប់ទ្រព្យសម្បត្តិរដ្ឋ ហើយត្រូវបញ្ជូនមកក្រសួង សេដ្ឋកិច្ច និងហិរញ្ញវត្ថុពីការជួលនេះ ដើម្បីជាព័ត៌មានសំរាប់តាមដាន ។

លិខិតណាដែលមិនឆ្លើយតបទៅនឹងបទប្បញ្ញត្តិដូចមានចែងខាងលើ ក្រោយពីបទបញ្ជានេះចូលជាធរមានត្រូវ ទុកជាមោឃៈ ។

ឃ- ចំណូលបានមកពីការជួល ឬសម្បទាន

ប្រាក់កំរៃ ឬប្រាក់ថ្លៃឈ្នួលបានមកពីការជួល ឬសម្បទានទ្រព្យសម្បត្តិរដ្ឋ ត្រូវចាត់ទុកជាចំណូលថវិកា រដ្ឋក្នុងខ្ទង់ចំណូលទ្រព្យរដ្ឋ ។

ការជំរះបញ្ជីនិងការប្រមូលចំណូលបានមកពីការជួលនេះ ត្រូវអនុវត្តស្របតាមបទប្បញ្ញត្តិដូចមានចែង ក្នុងច្បាប់ហិរញ្ញវត្ថុនិងប្រព័ន្ធថវិការរដ្ឋ ។

ប្រសិនបើអត្ថបទច្បាប់ ឬបទប្បញ្ញត្តិអនុញ្ញាតឱ្យអាជ្ញាធរកាន់កាប់ទ្រព្យសម្បត្តិរដ្ឋអាចនឹងប្រមូលចំណូលដោយផ្ទាល់ ក្នុងករណីផ្ទុយពីនេះ ចំណូលត្រូវបង់ចូលក្នុងថវិការដ្ឋ ។

៥.៤- លំនៅដ្ឋានសំរាប់មន្ត្រីរាជការ

មន្ត្រីរាជការក្នុងឋានៈជាអ្នកបម្រើសេវាសាធារណៈ អាចត្រូវអនុញ្ញាតឱ្យស្នាក់នៅក្នុងគេហដ្ឋាន ដែលជាទ្រព្យសម្បត្តិរដ្ឋ ។

គេហដ្ឋានដែលជាទ្រព្យសម្បត្តិរដ្ឋនេះនឹងត្រូវដកហូតយកវិញនៅពេលចប់ពីតំណែង ។

ក្រសួងសេដ្ឋកិច្ច និងហិរញ្ញវត្ថុ ត្រូវរៀបចំបែបបទ និងលក្ខខណ្ឌនៃការអនុញ្ញាតស្នាក់នៅនេះ ។